

## حوالی

- ۱۔ متنی: ۵ (نیور یوائزڈ اسٹینڈرڈ ورژن [این آرالیس وی])۔ وہ دکھاتا ہے کہ کاتبوں کے عقیدے کے بر عکس دوسری جدول کے مجموعے کو اس طرح سمجھا جانا چاہیے کہ برائی کا مقابلہ برائی سے کرنے کی کوشش داشمندی نہیں بلکہ اس طرح دگنا نقصان ہوتا ہے۔ اس لیے ہمیں اپنے جانی ڈشمنوں کے ساتھ بھی بھلاکی کرنی چاہیے۔
- ۲۔ چھٹا حکم، خروج ۲۰:۱۳، ”تو خون نہ کرنا۔“
- ۳۔ کنگ، ”کرس کا خطبہ ۱۹۶۷ء۔“
- ۴۔ پر ابھو اینڈ راؤ، وکی مائند آف مہاتما گاندھی۔
- ۵۔ متنی: ۵۲-۲۶ (این آرالیس وی)۔
- ۶۔ اس دلیل کی وضاحت میں نے تھیا لوچی آف انگلیج منٹ کے چوتھے باب میں کی ہے۔

بین الاقوامی تعلقات کا اسلامی قانون:

## بنیادیں اور آج کی دنیا سے تعلق

محمود احمد غازی

بین الاقوامی قانون کی بنیادیں

انسانی معاشروں خصوصاً پادشاہوں اور پادشاہتوں کے درمیان بین الاقوامی تعلقات کی ضابطہ بندی بالکل ابتداء ہی سے مشکل کام رہا ہے۔ زمانہ قدیم سے قانون داں اور فلسفی ایسے قانونی اور اخلاقی اصول مرتب کرنے کی کوشش کرتے رہے ہیں جو انصاف اور پاکبازی کے اصولوں کے مطابق طاقت کے استعمال پر قابو رکھنے اور حکمرانوں اور ریاستوں کے درمیان تعلقات کی ضابطہ بندی کرنے میں مؤثر ہو سکیں۔ ان اصولوں کے علمبرداروں کے لیے ایک بڑا چیلنج ایسی معقول و منطقی بنیاد کو واضح کرنا تھا جس پر یہ قوانین تشكیل دیے جائیں۔ مؤمنین کے ریکارڈ کے مطابق اس ضمن میں کی گئی اولین کوششوں میں بین الاقوامی قانون کی یہ بنیاد قدمی مذاہب کے مخالفوں سے اخذ کی گئی تھی جن میں طاقت کے غلط استعمال پر بکثرت زجر و توبیخ کی گئی ہے۔ تاہم یہ اخلاقی پند و نصائح کسی قانونی نظم و ضبط یا بین الاقوامی فلسفہ قانون کی بنیاد نہیں بن سکتے۔

مغربی ماہرین قانون کی جانب سے قابل عمل اور منطبق بین الاقوامی قانون کو پروان چڑھانے کے لیے کی جانے والی کوششوں میں زیر بحث لائی گئی قدیم ترین بنیاد فطری قانون کا نظریہ تھا۔ اس نظریے نے جو بین الاقوامی قانون کے لیے خدا، فطرت، آفاقتی منطق اور خالص منطق کے مکمل بنیادیں اور ذرائع ہونے پر مبنی تھا۔ کئی صد یوں تک مغربی ماہرین قانون کو مشغول رکھا۔

یہ ”ذرائع“ قانون کو پیدا کرنے والے یا ایسے بنیادی ذرائع قرار دیے گئے جن سے تمام

مغرب اور اسلام، ۲۰۱۱ء کا دوسرا شمارہ

قانونیں اخذ کیے جانے چاہئیں۔ یہ قانون اُس چیز کی بنیاد پر متعین کیا جا سکتا تھا جسے درست دلیل اور سبب باور کیا جائے۔ اس طرح فطری قانون کے نظریے نے فرض کیا کہ بین الاقوامی قانون کی حقیقی بنیاد کا آخری ذریعہ مابعد الطبيعاتی ہے۔

تاہم فطری قانون اپنی فاسیانہ علمی قدر و قیمت کے باوجود، بین الاقوامی مرتبے کے ایک متفقہ آفیقی قانون کو پروان چڑھانے میں ناکام رہا۔ اس کی ناکامی نے ثبت قانون کے نظریے کی راہ ہموار کی جو ریاستوں اور حکمرانوں کے حقیقی روایوں پر منی تھا۔ صرف قانون ہی نہیں بلکہ پوری اجتماعی زندگی کو مذاہب اور روحانی پوشش سے الگ کر دینے کی انتہک کوششوں کے ساتھ یہ طرز فکر مغرب میں سیکولرازم کے ابھرتے ہوئے رجحان سے زیادہ مطابقت رکھتا تھا۔ ثبت قانون کا نظریہ اقدار سے آزاد تھا چنانچہ اس نے قانون کے اصولی و معیاری مفہوم اور دوسرے سماجی ضابطوں کو مسترد کر دیا۔ اس نے خدا، اخلاقیات اور دلیل و معقولیت جیسی قانون کی کسی غیر ریاستی اساس کو قبول کرنے سے بھی انکار کیا۔

ان علمی کاوشوں کے باوجود، ثبت قانون کے نظریے کے پیشتر عالم بردار ایسے قانون کو پروان چڑھانے کے معاملے میں انسانی صلاحیت سے مایوس اور غیر مطمئن نظر آئے۔ ایک قدیم رومی حکمران کا قول ہے کہ ہتھیاروں کی معیت میں قوانین ناکام ہو جاتے ہیں یا کم از کم خاموش رہتے ہیں۔ تاریخ بھی یہی بتاتی ہے کہ ہتھیاروں کے کھیل کے دوران قوانین یا تو ناکام ہو جاتے ہیں یا منظر سے ہٹ جانے کی راہ اپناتے ہیں۔ اس رومی حکمرال نے بہت پہلے اس حقیقت کی نشان دہی کر دی تھی کہ ماہی میں ریاستوں کے مابین تعلقات کو منضبط کرنے اور طاقت کے استعمال سے بچنے کے لیے مختلف معاشروں اور ہندویوں کی جانب سے کیے گئے تجربات بری طرح ناکام ہوتے رہے ہیں۔ ان ناکامیوں اور ان سے نہیں میں درپیش مشکلات کے باوجود، انسانی تعلقات کو منضبط کرنے کے لیے کی جانے والی کوششیں، خصوصاً جنگ جیسے حالات میں، شاید اتنی ہی پرانی ہیں جتنا خود انسانی معاشرہ۔ تاریخ کے ریکارڈ کے مطابق ایسی پہلی کاوش میں سو پوچھیا میں الگ بھگ دو ہزار قبل مسیح میں کی گئی

تھی۔ اس کی کچھ تفصیلات ہم تک پہنچی ہیں۔ یہ علاقے کی دو بڑی طاقتیوں کے درمیان ہونے والا ایک سمجھوتہ تھا جس میں باہمی طور پر طے کیا گیا تھا کہ سرحدی قبیلوں اور دوسرے باہمی اور دو طرفہ مسائل کو بات چیت اور پارمن ذرائع سے حل کیا جائے گا۔ اس دستاویز کو بجا طور پر ہیں الاقوامی تباہات کے حل کے نقطہ نظر سے کیا گیا تھا میرے تین سمجھوتے یا معابرہ تصور کیا جاسکتا ہے۔

اس ضمن میں ہندی اور چینی فلسفیوں اور مفکرین کی کاوشیں بھی اہم ہیں۔ انہوں نے ایسے قوانین اور اصول وضع کرنے کی کوششیں کیں جو ہیں الاقوامی تعلقات کو منضبط کرنے کی بنیاد بن سکیں۔<sup>۲</sup>

ان نسبتاً ترقی یافتہ معاشروں کے ساتھ ساتھ، زمانہ قدیم میں، خود مختار بادشاہوں اور عوام کے درمیان تعلقات کو منضبط کرنے کے طریق کار کے قواعد موجود تھے جو ان کے اپنے استعمال اور تجربات سے وجود میں آئے تھے۔ عیسائیت کے آغاز سے صدیوں پہلے مصری ایسے متعین قواعد و ضوابط سے واقف تھے۔<sup>۳</sup>

ان منتشر مثالوں کے علاوہ، مشرق اور مغرب دونوں میں، یونانیوں اور رومیوں کی جانب سے ایسے قانون کی تیاری کی کوششیں کی گئیں جو مسلح تباہات کے دوران طاقت کے استعمال کو منضبط کر سکے۔ مثلاً رومیوں نے اس مقصد کے لیے جو قانون بنایا وہ Jus Gentium یعنی عوام کا قانون کہلاتا تھا۔<sup>۴</sup> دوسرے معاشروں میں بھی باہمی تباہات اور اختلافات کے تصفیہ کی بنیاد فراہم کرنے کے لیے ایسے ہی قوانین موجود تھے۔

### مغرب میں جدید ہیں الاقوامی قانون کا ارتقاء

سترھویں صدی کے قریب، مغربی تہذیب بالآخر ایسے قانون کی بنیاد پر لئے کے قابل ہو گئی جسے فی الواقع ہیں الاقوامی قانون کے طور پر جانا جاسکے۔ ہیں الاقوامی قانون کی اس اساس میں رسوم و رواج، معابرہوں، اور عملاً ہیں الاقوامی اداروں کی طرف سے قانون سازی کی ایسی ہی کوششوں کی وجہ

سے تیز رفتار تبدیلیاں واقع ہوئیں۔ اس پیش رفت پر کوئی تفصیلی بحث اصل موضوع سے ہماری توجہ ہٹادے گی۔ تاہم یہاں یہ کہنا کافی ہوگا کہ جدید بین الاقوامی قانون کا مقصد ابتدائیورپ کی عیسائی ریاستوں کے باہمی تعلقات کو منضبط کرنا تھا، اور یہ قویں صرف اپنے باہمی تعلقات میں خود کو اس کا مکفی سمجھتی تھیں۔ غیر عیسائی ایک مدت تک اس قانون کے تحت کسی فائدے یا مراعات کے مستحق تصور نہیں کیے جاتے تھے۔ اس لیے بین الاقوامی قانون مغرب میں جس طرح پروان چڑھا، وہ اپنی تعریف کی رو سے، ایک عیسائی قانون ہے۔ فی الحقیقت یہ تعریف بین الاقوامی قانون کی کئی معیاری نصابی کتابوں میں دی گئی ہے۔ ان میں پاکستان، بھارت اور بگلہ دیش کے تعلیمی اداروں سمیت عالمی سطح پر تقریباً تمام ایسی ممتاز جامعات اور لاء اسکولوں میں جہاں انگلیو سیکسن قانونی روایت کی تدریس ہوتی ہے، پڑھائی جانے والی اور پن حیم ۵ کی شاہکار تصنیف بھی شامل ہے۔

بین الاقوامی قانون کے اس پبلوکی مختلف لوگوں نے مختلف طور پر تعبیر کی ہے۔ زیادہ تشدد نقطہ ہائے نظر میں، پوپ کی جانب سے مختلف اوقات میں جاری کیے جانے والے کم از کم دو فرماں شامل ہیں جن میں قرار دیا گیا تھا کہ عیسائی دنیا کو نہ بھا کسی مسلم ملک کے ساتھ کسی پر امن معاهدے میں شامل ہونے کی اجازت نہیں ہے۔ ۱ پوپ ٹکلوں چہارم اور پوپ اربن ششم نے اعلان کیا تھا کہ کسی غیر عیسائی ریاست کے ساتھ کیا گیا ہر معاهدہ لغوار باطل ہے اور عیسائی، مسلمانوں کے ساتھ کیے گئے کسی معاهدے کے پابند نہیں ہیں۔ ۲ جب پوپ صاحبان نے یہ حکم جاری کیا تو غالباً ان کے دماغ میں سلطنت عثمانیہ کا خیال تھا۔ یہ ۱۸۵۶ء کا ترکی تھا جسے یورپ کے بین الاقوامی قانون کی تاریخ میں پہلی بار متعلقہ مراعات سے استفادے کے حق کے ساتھ بین الاقوامی برادری کا رکن تسلیم کیا گیا۔ ترکی کے بعد جاپان کو ۱۹۰۵ء میں یہ مرتبہ دیا گیا۔ مغربی بین الاقوامی قانون کی عبوری ادوار سے گزر رہے۔ یورپی اقوام اور ممالک ابتداء میں صرف اپنے اپنے براعظموں میں اپنی مذہبی روایت کے مطابق تعلقات کو منضبط کرنے سے روکا رکھتے تھے۔ مغرب میں اس وقت تک اس قانون کو دوسری تہذیبوں اور ملکوں تک وسیع کرنے کا عمل شروع نہیں ہوا تھا۔ جب اس قانون کا دائرہ اطلاق وسیع ہو گیا تو یورپ

کے سابقہ رویے میں یقین طور پر زیادہ معروضیت اور توازن پیدا ہوا۔ تاہم یہ بات مانی جانی چاہیے کہ اس پرانے رویے کے اثرات ان میں سے بعض عناصر کی سوچ میں اب بھی پوسٹ ہیں جو آج بین الاقوامی قانون اور بین الاقوامی امور سے متعلق معاملات طے کرتے ہیں۔ یہ رویہ مسلمانوں کو اذیت دیتا ہے جو اکثر اس کے ہاتھوں رخجم کھاتے ہیں۔ اس رویے کے نتیجے میں انہیں وہ حقوق اور مراحتات پوری طرح دینے سے انکار کیا جاتا ہے جن کی حمانت انہیں بین الاقوامی قانون کے مختلف پہلوؤں کے تحت دی گئی ہے۔ اس طرح انہیں یہ سمجھنے پر مجبور کیا جاتا ہے کہ ان کے ساتھ اب بھی بین الاقوامی برادری کے مساوی رکن کا سا برتاؤ نہیں کیا جاتا۔ مغرب میں بین الاقوامی قانون جس طرح پروان چڑھا، یہ کیفیت اس کا نظری نتیجہ ہے۔

مغربی بین الاقوامی قانون کو مختلف ملکوں کے بلدیاتی قانون سے کچھ مختلف چیز سمجھا گیا۔ چنانچہ ایک مدت تک یہ صرف ریاستوں سے معاملات تک محدود رہا۔ بین الاقوامی تنظیموں اور بین الاقوامی اداروں کو بین الاقوامی قانون کا موضوع تسلیم کیے جانے کا مرحلہ بہت دیر بعد بیسویں صدی کے وسط میں آیا۔

بین الاقوامی قانون کے تحت افراد کے ان گروپوں اور جماعتوں کی جانب متوجہ ہونے کی نوبت اور بھی بعد میں آئی جو کسی ریاست کی نمائندگی نہیں کرتیں یا جنہیں کسی ریاست کی جانب سے نمائندگی نہیں دی گئی تھی۔ ۸ فی الحقيقة افراد اور جماعتوں کے معاملے کا بین الاقوامی قانون کا موضوع تسلیم کیا جانا بہت تازہ بات ہے جسے شاید تین عشروں سے زیادہ نہیں ہوئے۔ با غی، جنگجو اور ایسے ہی دیگر عناصر جو کسی ملک کی اصل آبادی سے الگ ظاہر ہو سکتے ہیں، ابتداء میں بین الاقوامی قانون کا موضوع تصور نہیں کیے جاتے تھے۔ تاہم اب وہ ایک اہم موضوع کی حیثیت رکھتے ہیں۔ اسی طرح توی آزادی کی تحریکوں کو بھی بین الاقوامی قانون کی وجہ پر کا موضوع سمجھے جانے میں ایک بھی مدت لگی۔ آزادی کی تحریکوں کی اقوام متحده کی کسی رکن ریاست کی جانب سے نمائندگی نہیں کی جاتی تھی۔ اس لیے نہ تو انہیں زیر غور لانے کی ضرورت محسوس کی جاتی تھی، نہ بین الاقوامی قانون کا خود اپنا

ڈھانچہ انہیں، ایک موضوع کی حیثیت سے، کوئی حقوق یا مراجعات فراہم کرنے کے قابل تھا۔ ۱۰  
 بیسویں صدی کے دوسرے نصف نے بین الاقوامی قانون اور مغربی دنیا کی قانون سے متعلق سوچ میں ایک بڑی تبدیلی دیکھی۔ دوسری عالمی جنگ کے خوفناک تجربے نے عالمی برادری کو اس نتیجے پر پہنچایا کہ مسلح تازعات سے متاثر ہونے والے معموم شہریوں کے مفادات اور دفاع کو محفوظ بنانے کے لیے بین الاقوامی قانون کی نی جہتیں تلاش کی جانی چاہیں۔ پچھلے چند عشروں پر مشتمل اس دور نے سائنس اور بین الاقوامی قانون میں توسعہ اور تعمیق کا غیر معمولی عمل دیکھا جس نے نئے میدانوں اور نئے موضوعات کو بین الاقوامی قانون میں داخل کیا۔ ان میں سے بیشتر پیش رفت کا تذکرہ، بین الاقوامی قانون پر کی گئی کالاسکی کاؤشوں میں نہیں ملتا۔

بین الاقوامی قانون کے نئے شعبوں میں سے چند یہ ہیں: خلاء کے معاملات کی ضابطہ کاری، گھرے پانیوں کے ٹھکانوں کا استعمال اور تقسیم، بین الاقوامی مالیاتی نظام کا بندوبست اور بین الاقوامی مواصلات۔ لیکن بین الاقوامی قانون سازی کا علم قانون میں اپنی جگہ بنانے والا سب سے اہم شعبہ جو اپنے فوائد کو لوگوں کی بہت بڑی تعداد تک پہلے ہی وسعت دے چکا ہے، انسانی حقوق کا بین الاقوامی قانون ہے۔

انسانی حقوق کا موضوع بیسویں صدی کے آغاز تک دنیا کے بہت سے دسماں میں شامل نہیں تھا۔ تاہم بہت مدت پہلے ایک وقت آیا جب انسانی حقوق کے سوال نے قانونی سوچ کے تناظر، بالخصوص دستوری قانون کے میدان میں اولین اہمیت حاصل کر لی۔ جلد ہی اس کی تقدیم بین الاقوامی قانون میں بھی ایسی ہی پیش رفت کے ذریعے کی گئی۔

یہ بات لازماً تسلیم کی جانی چاہیے کہ ان اخترائی اور شبہ تبدیلیوں کا سہرا مغربی روایت کے سر ہے، جس نے اپنے شہریوں کو دستوری ضمانتیں مہیا کرنے میں پیش قدیمی کی۔ یہ اعتراف بھی کیا جانا چاہیے کہ بنیادی حقوق کا سوال، قانون کی حکمرانی کا تصور، آئینی ذرائع پر منی بنیادی حقوق کے دفاع کا نظام، اور شہریوں کے حقوق کے دفاع و تحفظ کے لیے ایک اعلیٰ ترین عدالت کی موجودگی کا خیال، ان

پر جس طرح بعض جدید مسلم ملکوں میں عمل ہوا ہے، وہ، مغرب خصوصاً امریکی تجربے کا نتیجہ ہے۔ یہی وجہ ہے کہ بہت سے امریکی مصنفوں نے فخر کے ساتھ اور بجا طور پر یہ دعویٰ کیا ہے کہ امریکی آئینی روایات اور اصول، امریکہ کی اہم ترین برآمد ہیں۔ بیس سال پہلے تک امریکی اس دعوے میں حق بجانب تھے۔ تاہم بدقتی سے پچھلی ربع صدی میں امریکہ کی پالیسیاں، بالخصوص جن کا تعلق مسلم دنیا سے ہے، ایسی رہی ہیں کہ امریکی یہ دعویٰ کرنے کی پوزیشن میں نہیں رہے۔

بین الاقوامی قانون کے بعض مغربی فضلا، بین الاقوامی قانون کے دائرے میں انسانی حقوق کی شمولیت کو بہت بڑا کارنامہ قرار دیتے ہیں۔ مارٹن ڈکسن اسے ایک قابلِ لحاظ کامیابی تصور کرتے ہیں کہ اب فرد بھی بین الاقوامی قانون کے دائرہ اختیار میں شمار کیا جاتا ہے، حتیٰ کہ اس صورت میں بھی جب اس اعتراض کا کوئی اثر عملی طور پر نظر نہ آتا ہو۔<sup>۱۲</sup>

انسانی حقوق کے باب میں یہ ایک نیا رجحان ہے جس کے سبب یہ بین الاقوامی قانون کا اہم ترین نہیں تو ایک نہایت اہم جزو ضرور بن گیا ہے۔<sup>۱۳</sup> دوسری عالمی جنگ سے پہلے کی تحریری کا وشوں میں انسانی حقوق کا مشکل ہی سے کوئی ذکر ملتا ہے۔ اس دور کی ستائوں میں نہ صرف یہ کہ اس معاملے کا کوئی تذکرہ نہیں پایا جاتا بلکہ بیسویں صدی کے وسط سے پہلے تک بین الاقوامی قانون سے متعلق ادارے بھی فرد کے انسانی حقوق کی پامالی پر کوئی توجہ دینے سے انکار کیا کرتے تھے۔ مثلاً ۱۹۲۷ء میں بخوبی معروف لوئیس کیس میں بین الاقوامی انصاف کی مستقل عدالت نے فیصلہ سنایا تھا کہ ”بین الاقوامی قانون خود مختار یا مستون کے روابط سے متعلق ہے۔“<sup>۱۴</sup>

دوسری عالمی جنگ کے خوفناک تجربے کے نتائج و عوائق کی بناء پر اس سوچ میں تبدیلی آئی اور اس نے لوگوں کو، انسانی حقوق کے معاملے کو بین الاقوامی قانون کی ایک اہم شاخ کی حیثیت دینے کی راہ دکھائی۔ اقوام متحدہ اور اس کے ذیلی اداروں نے بین الاقوامی علم قانون کو یہی سمت دینے میں زبردست کردار ادا کیا۔ آج انسانی حقوق کا سوال بین الاقوامی تعلقات میں ایک اہم عنصر سمجھا جاتا ہے۔ متعدد مغربی ملکوں نے انسانی حقوق کی حمایت، تحفظ اور دفاع کے مقصد کو اپنی خارجہ پالیسی اور

بین الاقوامی تعلقات کے سنگ بنیاد کی حیثیت سے اختیار کیا ہے۔

یہاں اس بات کی نشان دہی مناسب ہو گی کہ مغربی دنیا میں جو پچھے دو عالمی جنگوں کے خوفاں تحریکات کے بعد حاصل کیا گیا۔ یعنی افراد اور غیر ریاستی عناصر کے بین الاقوامی قانون کا موضوع ہونے کو تسلیم کیا جانا، اور ان لوگوں کے بنیادی انسانی حقوق کا لحاظ جنگوں سے متاثر ہوئے ہوں۔ وہ مسلم بین الاقوامی قانون کا بالکل ابتداء ہی سے ایک اہم موضوع رہا تھا۔ اس کی وضاحت اس مقالے کے دوسرے حصے میں کی گئی ہے۔

انسانی حقوق کے قانون کا ایک کلیدی مأخذ بین الاقوامی سمجھوتے ہیں۔ تاہم اب بالعموم تسلیم کیا جاتا ہے کہ بین الاقوامی تعلقات کا قانون، خصوصاً جہاں تک وہ انسانی حقوق سے متعلق ہے، اس کی اصل بنیاد ریاست کی معاهداتی ذمہ داریوں پر ہے۔ بہر کیف بین الاقوامی معاهدے اور ریاست کی معاهداتی ذمہ داریاں صرف رسمی مأخذ ہیں۔ اور کسی بھی طرح بین الاقوامی قانون کی اس شاخ کے تقدس اور اہمیت کا واحد سبب نہیں ہیں۔ فی الحقيقة سب سے پہلے یہ عدل و انصاف کے لیے لوگوں کے دل و دماغ میں پایا جانے والا تقاضا اور انسان کے وقار و احترام پر ان کا عقیدہ ہے جو ان حقوق کے تحفظ کی ضمانت فراہم کرتا ہے۔ اگر انسانوں کی عزت اور وقار کا احساس لوگوں کے دل و دماغ میں گھرے طور پر پہنچتے نہ ہوتا تو محض معاهداتی ذمہ داریاں ہرگز نتیجہ خیز نہیں ہو سکتی تھیں۔ یہ حقیقت بچھے دعویٰزوں کے تحریکات سے بخوبی واضح ہو چکی ہے۔ فلسطین، بوسنیا اور شیمیر اور حال ہی میں گوانتا ناموں بے جیسے علاقوں میں انسانی حقوق کی پامالی کی مثالیں اتنی معروف ہیں کہ انہیں نقل کرنے کی ضرورت نہیں۔

افراد کے حقوق اور مراعات کے لیے مغربی قانون بین الاقوام اور علم قانون کی کاؤشوں نے بین الاقوامی قانون کی ایک نئی شاخ کی راہ ہموار کی جو بین الاقوامی انسان دوست قانون کے طور پر معروف ہے۔ بین الاقوامی قانون کی یہ خصوصی شاخ جنگ کے دوران غیر متحارب شہریوں کے گروپوں کے انفرادی اور اجتماعی حقوق کے تحفظ کی کوشش کرتی ہے۔ مثال کے طور پر یہ کسی بھی بنیاد پر ہونے والی نسل کشی اور امتیازی سلوک کو روکنے کی جدوجہد کرتی اور اقلیتوں کو خصوصی تحفظات مہیا کرتی ہے۔ ”انسانی

حقوق کا قانون، "بین الاقوامی قانون" کے ایک مصنف کے بقول "تہا بین الاقوامی قانون کی روایتی ثبت اپروچ کے حوالے سے واضح نہیں کیا جاسکتا۔"<sup>۱۷</sup> اس بیان کا مطلب صاف طور پر یہ ہے کہ روایتی مغربی قانون بین الاقوامی، ان اہم امور سے نئٹنے میں غیر مؤثر رہا ہے، اور اب بین الاقوامی قانون اور بین الاقوامی اداروں کی پہلی ترجیح انسانوں کے حقوق اور مراعات کے تحفظ کو حاصل ہونی چاہیے۔ بین الاقوامی قانون کو اب روایتی ثبت اپروچ اور اس کے محدود اور تنگ تناظر سے بالاتر ہو جانا چاہیے۔

بین الاقوامی انسان دوست قانون جو بین الاقوامی قانون کی نئی شاخ ہے - بین الاقوامی تنازعات میں ان لوگوں کو تحفظ فراہم کر کے جو دشمنیوں میں براد راست شریک نہیں ہوتے یا شریک نہیں رہتے، دوسرے یہ کہ تشدد کو مقصد کے حصول کے لیے کم سے کم سطح پر کھنکی کوشش کر کے۔ حتی الاماکن تشدد کے دائرے کو پھیلے سے روکتا ہے۔ یہ قانون مطالباً کرتا ہے کہ کسی بھی تنازع کا مقصد دشمن کی صرف فوجی صلاحیت کو مکروہ کرنا ہونا چاہیے نہ کہ اسے کمل اور طبعی طور پر ختم کر دینا۔

انسان دوست قانون کے بنیادی اصول یہ ہیں:

- شہریوں اور جنگجوؤں میں امتیاز،
- ان جنگجوؤں پر حملہ کرنے کی ممانعت جو شریک جنگ نہ ہیں،
- لوگوں کو غیر ضروری مشکلات میں بنتا کرنے کی ممانعت،
- قانون ضرورت،
- قانون تناسب۔<sup>۱۸</sup>

ان نکات کے بارے میں سمجھا جاتا ہے کہ یہ انسان دوست قانون کے پانچ بنیادی اصول ہوں گے جسے مغربی دنیا میں تشکیل دیا جا رہا ہے۔ یہ قانون فرض کرتا ہے کہ تنازعات سے پاک دنیا کا کوئی وجود نہیں ہے، اس لیے یہ تشدد کے کمل خاتمے کو اپنا مقصود نہیں بھاتا۔ دو قوموں یا ملکوں کے درمیان مسلح تنازع سے متاثر ہونے والوں کو کمل تحفظ فراہم کرنے کی یہ قانون کوشش نہیں کرتا۔ یہ تنازع میں

متحارب قوتوں کے اغراض و مقاصد اور محركات کے جائز و ناجائز ہونے کی بنیاد پر ان کے درمیان کوئی فرق نہیں کرتا اور اخلاقی محركات اور غیر اخلاقی محركات دونوں کی بنیاد پر جنگ کرنے والوں کو عملاء مساوی درجہ دیتا ہے۔ یہ قانون پہلے ہی سے تصور یا فرض کر لیتا ہے کہ فریقین جنگ شروع کرنے کی معقول بنیاد رکھتے ہیں۔

یہ ہے وہ علمی سیاق و سبق جس میں ہم یمن الاقوامی قانون میں مسلمانوں کے کام پر بات کریں

۔ ۶

### مسلم یمن الاقوامی قانون

اسلام اپنے پیغام اور طرز فکر میں یمن الاقوامی ہی نہیں، آفاقت بھی ہے اور امت مسلمہ بالکل شروع ہی سے اپنا آفاقتی کردار ادا کرتی رہی ہے۔ پیغمبر اسلام صلی اللہ علیہ وسلم کی جانب سے اسلام کی طرف بالکل ابتداء میں دی گئی دعوت ہی میں لوگوں کے کسی مخصوص گروہ کو خطاب کرنے کے بجائے پوری انسانیت کو مخاطب کیا گیا تھا۔ قرآن، یا ارشادات نبوی میں ہم کہیں نہیں دیکھتے کہ خصوصی طور پر عربوں، ایرانیوں یا دوسرے نسلی یا اسانی گروہوں کو مخاطب کیا گیا ہو۔ اس کے بجائے لوگوں کو ”یا انہا الناس“<sup>۱۸</sup> یا ”یا بنی آدم“<sup>۱۹</sup> کے الفاظ سے مخاطب کیا گیا ہے۔ قرآن کی بہت سی آیات اور اہم مباحثت کا آغاز ان میں سے کسی فقرے سے ہوتا ہے، خاص طور پر چند مغربی ذہنوں میں، ایک غلط فہمی یہ ہے کہ بعض مغربی مصنفوں کے خیال کے برعکس قرآن کا طرز فکر اور پیغام، کے میں سلسلہ وحی کی ابتداء ہی سے، آفاقت اور انسانی اتحاد کی دعوت پرمی ہے۔

اسلام اور مسلمانوں کے بارے میں، خاص طور پر چند مغربی ذہنوں میں، ایک غلط فہمی یہ ہے کہ یہ ایک یک طرز نظام پیش کرتا ہے جس میں اسے نہ مانے والوں کا کوئی حق تسلیم نہیں کیا جاتا۔ نیز یہ نظام اپنے دائرے سے باہر کی تہذیبی معیار یا شافعی قدر کو قبول نہیں کرتا۔ یہ خیال درست نہیں۔ قرآن خود بارہا نہیت مؤثر انداز میں دوسری قوموں کی اچھی صفات کی طرف توجہ دلاتا ہے۔<sup>۲۰</sup> دوسروں کی

خوبیوں کے اعتراف کی عملی مثالیں نبی اکرم صلی اللہ علیہ وسلم کے ارشادات میں موجود ہیں، مثلاً یہ کہ آپ نے فرمایا کہ حکمت و دانش پوری انسانیت کی مشترکہ میراث ہے، لہذا جہاں بھی یہ ملے اس سے استفادہ کیا جانا چاہیے۔<sup>۱۹</sup>

یہ چیز پیغمبر اسلام صلی اللہ علیہ وسلم کے عمل میں بھی پوری طرح منبع ہوتی۔ اپنی عمر کی تیسرا دہائی کے اوائل میں، ایک نوجوان کی حیثیت سے، انہوں نے اپنے خاندان کے بزرگوں کے ساتھ کرایک اتحاد کی بنیاد ڈالی، جس کا مقصد غربیوں کو تحفظ، زیادتی کا شکار ہونے والوں کو انصاف، بے گھر افراد کو سرچھپانے کا ٹھکانا اور کمزوروں کو امداد فراہم کرنا تھا۔ عملی طور پر یہ کوئی نسلی یا ماحدو د اتحاد نہیں تھا بلکہ اس کے منافع، قابلی اور دیگر امتیازات سے بالاتر اور سب کے لیے عام تھے۔<sup>۲۰</sup> اسلامی تاریخ میں یہ اتحاد حلف الفضول کے نام سے معروف ہے۔ یہ اتحاد بھرت نبوی سے تین عشرے سے زیادہ مدت پہلے عمل میں آیا تھا۔ رسول اللہ صلی اللہ علیہ وسلم کی جانب سے اعلان نبوت کے بعد لوگوں نے محسوس کیا کہ آپ کی تعلیمات ان اصولوں ہی جیسی ہیں جن پر یہ اتحاد قائم ہوا تھا تو انہوں نے آپ سے اس اتحاد کے بارے میں سوال کیا۔ رسول اللہ نے فرمایا کہ وہ اب بھی اس اتحاد کی خونگواریاں دوں سے محظوظ ہوتے ہیں اور اسلام کی آمد کے بعد بھی اگر انہیں ایسی کسی اتحاد میں شرکت کی دعوت دی گئی تو وہ بلا تاخیر اس پر لبیک کہیں گے۔ آپ نے مزید فرمایا کہ ایسے اتحاد میں شریک ہونے کو وہ سرخ انٹوں (یعنی بدھیوں کے نزدیک بہترین دنیاوی ساز و سامان) سے بہتر تصور کرتے ہیں۔<sup>۲۱</sup> پیغمبر اسلام کا یہ روایہ اس بات کی نشان دہی کرتا ہے کہ سچے مسلمان انسانی حقوق کے حوالے سے میں الاقوامی کوششوں میں تعاون کے لیے ہمیشہ تیار رہتے ہیں۔

اگر ایک منصفانہ اور رادار عالمی معاشرے کے قیام کے لیے اسلام کی نمایاں دلچسپی اور اختلاف و تنوع کے لیے اس کی جانب سے احترام کے حوالے سے کچھ شبہات باقی ہوں تو قرآن کا مطالعہ انہیں پوری طرح رفع کر دیتا ہے۔ متعدد وسری متعلقہ آیات کے ساتھ ساتھ قرآن تمام اہل کتاب<sup>۲۲</sup> کو یوں خطاب کرتا ہے: ”اے اہل کتاب! آؤ ایک ایسی بات کی طرف جو ہمارے اور تمہارے درمیان

یکساں ہے، یعنی یہ کہ ہم اللہ کے سوا کسی کی بندگی نہ کریں، اس کے ساتھ کسی کو شریک نہ ٹھہرائیں، اور ہم میں سے کوئی اللہ کے سوا کسی کو اپنارب نہ بنائے۔<sup>۲۳</sup> یوں اس آیت میں دراصل انسانی آزادی و مساوات اور ان اخلاقی معیارات کے فروغ کے لیے باہمی تعاون کی بات کی گئی ہے جو ہمارے درمیان مشترک ہیں۔ یہ بات قابل ذکر ہے کہ اہل کتاب کو قرآن اور مسلم دنیا نے یہ دعوت ۱۴۲۰ء میں پہلے دی تھی، جبکہ اس کا جواب ابھی تک نہیں ملا ہے۔

انسانیت کی بہتری کے لیے پوری انسانی برادری کے ساتھ مل کر جدوجہد کرنے کی قرآن اور رسول اکرم محمد صلی اللہ علیہ وسلم کی جانب سے یہی حوصلہ افراؤں ہے جس کی بناء پر مسلم ممالک - اقوام متعدد، اس سے پہلے بننے والی مجلس اقوام، افریقی اتحاد کی تنظیم، اور غیر جاندار ملکوں کی تحریک جیسے بین الاقوامی معاہدوں اور تنظیموں میں شامل ہونے میں کسی پچھاہٹ کا شکار نہیں ہوئے۔ اور اسی وجہ سے مسلم ممالک آج متعدد بین الاقوامی فورموں میں سرگرمی سے حصہ لیتے نظر آتے ہیں۔ بلاشبہ مسلم ذہن مشترک کہ بین الاقوامی مقاصد کو آگے بڑھانے اور بحیثیت مجموعی انسانیت کی خدمت کی خاطر دوسروں کے ساتھ تعاون کے لیے یہی شہریتیار ہتا ہے۔

اسلام نہ صرف قوموں کے تنواع کا احترام کرتا ہے بلکہ یہ بھی تسلیم کرتا ہے کہ دوسرے مذہبی عقائد اور نظریات اس کے ساتھ شانہ بثنا نہ موجود ہیں۔ جدید مسلمان ماہرین قانون نے اس پہلو پر خصوصی توجہ دی ہے۔<sup>۲۴</sup> مذاہب کی تاریخ میں شاید قرآن وہ واحد اسلامی کتاب ہے جس نے دوسرے مذاہب کے دحیوں کو تسلیم کیا ہے۔ یہ اہل کتاب، عیسائیوں، یہودیوں، صابئین، بت پرستوں اور ملحدوں سمیت سب کو مخاطب کرتا ہے۔<sup>۲۵</sup> قرآن اس بارے میں مسلمانوں کی رہنمائی کرتا ہے کہ دیگر عقائد کے مانے والوں میں سے جو ان کے ساتھ کسی معاہدے میں شریک ہوں، جو ہر قسم کے تعلق سے دور رہنے کو ترجیح دیں، جو غیر جاندار ہنچا ہیں، اور جو دشمنی کا رشتہ استوار کرنے کے خواہش مند ہوں، ان سے کس طرح کا برداشت کرنا ہے۔<sup>۲۶</sup> یہ حقیقت کہ ان تمام اقسام کی وضاحت اور مسلمانوں کے لیے ان میں سے ہر ایک سے برداشت کے اعلیٰ اخلاقی معیارات کی صراحة، قرآن میں کی گئی ہے، ظاہر کرتی

ہے کہ قرآن نہ صرف یہ کہ بین الاقوامی روابط کی رنگارگی کو لٹوڑ کھتا ہے بلکہ مسلمانوں اور غیر مسلموں کے درمیان باہمی میل جوں اور قربت کی مکمل را یہی بھی تلاش کرتا ہے۔

اس ربط و ضبط کی عملی تفصیلات کا مظاہرہ پنجبر اسلام صلی اللہ علیہ وسلم نے اپنے اسوہ حسنے کے ذریعے کیا۔<sup>۲۷</sup> دوسری صدی ہجری کے مسلمان علماء اور فقہاء نے سیئر کے نام سے قرآن اور سنت کی بنیاد پر ایک آزاد تاریخی قانونی ضابطہ مدون کیا جس میں رسول اللہ کے ان غزوات اور دیگر معزروں سے مددی گئی جن میں آپ نے خود شرکت فرمائی تھی، جلد ہی سیئر بین الاقوامی تعلقات کو منضبط کرنے کے والے مجموعہ قوانین کی شکل میں داخل گیا۔ دوسری صدی ہجری کے مسلمان فقہاء کی مشق ایسی بہت سی کاؤشوں کا ذریعہ بنی جن میں شریعت کے اس حصے کی ضابطہ کاری کی گئی جو غیر مسلم ہم عصر وہ کے ساتھ مسلمانوں کے روابط و تعلقات سے بحث کرتا ہے۔<sup>۲۸</sup> ان کاؤشوں میں سے تقریباً ایک درجہ مکمل یا جزوی طور پر ہم تک پہنچی ہیں۔<sup>۲۹</sup> ان میں سے تین جنہیں امام ابوحنیفہ (وفات ۱۵۰ھ) کے شاگرد امام محمد ابن حسن شیبیانی (وفات ۱۸۹ھ) نے تحریر کیا، خصوصی طور پر قابل ذکر ہیں۔ شیبیانی نے پہلے نسبتاً ایک مختصر کتاب لکھی جسے انہوں نے کتاب السیر الصغیر (یعنی بین الاقوامی قانون کی مختصر کتاب) کا نام دیا۔ بعد میں انہوں نے ایک زیادہ جامع کتاب تحریر کی جس کا نام انہوں نے کتاب السیر الکبیر (یعنی بین الاقوامی قانون کی بڑی کتاب) رکھا۔ اپنی زندگی کے آخری حصے میں شاید انہوں نے محسوس کیا کہ عام طالب علم کے لیے پہلی کتاب بہت مختصر اور دوسری کتاب بہت مفصل ہے، لہذا عام قارئین کے خیال سے ایک اور کتاب کی تیاری شروع کی۔ مگر لگتا ہے کہ یا تو وہ اس کام کو مکمل نہیں کر سکے یا وہ ہم تک پہنچانہیں۔ اس کتاب کا ایک نامکمل مسودہ ترکی کے شہر استنبول کی سلیمانیہ لا پسبریری میں محفوظ ہے۔<sup>۳۰</sup> ہم پوری ذمہ داری سے کہہ سکتے ہیں کہ شیبیانی انسانی تاریخ میں وہ پہلا ماہر قانون ہے جس نے بین الاقوامی قانون پر، دیگر قانونی افکار اور ان کی عملی کارکردگی کی دوسری شاخوں سے ممتاز اور جدا گانہ موضوع کی حیثیت سے، تین ایسی کتابیں لکھیں جو آج بھی موجود ہیں۔

مغرب میں ولدیزی قانون داں ہیو گو گرو شس (م ۱۶۲۵ء) کو بین الاقوامی قانون کا باوا آدم

سمجھا جاتا ہے۔ یہ پہلا مغربی قانون دال ہے جس نے ولندیزی زبان میں قانون جنگ و امن کے موضوع پر ہمارے لیے ایک کتاب چھوڑی ہے۔ تاہم اس عظیم ماہر قانون کی ولادت سے ۸۲۶ بر س پہلے امام محمد بن حسن الشیعی اعرابی زبان میں سیر کے موضوع پر تین کتابیں لکھ پکھے تھے جن میں انہوں نے اس حوالے سے کہ غیر مسلم اجتماعیتوں اور ملکوں سے اسلامی ریاست کے تعلقات کس طرح منضبط کیے جانے چاہئیں، خود اپنی، اپنے استاد امام ابوحنیفہ اور دوسرے ہم عصر فقهاء کی تحقیقات اور فیصلوں کو مدون کیا تھا۔

دوسری صدی ہجری کے مسلمان ماہرین قانون کی جانب سے سیر کے علم کو جس طرح پروان چڑھایا گیا وہ صرف ریاستوں اور اجتماعیتوں سے بحث نہیں کرتا بلکہ افراد کے حقوق کو بھی ملاحظہ رکھتا ہے، مثلاً اس میں بتایا گیا ہے کہ غیر مسلم ماحول میں رہنے والے مسلمان اور مسلم ماحول میں بنتے والے غیر مسلم کے حقوق کیا ہیں۔ واضح رہے کہ جدید مین الاقوامی قانون نے افراد اور اجتماعیتوں پر گزشتہ چوتھائی صدی سے پہلے تک کوئی توجہ نہیں دی تھی۔ بہر کیف، شیعیان اور ان کے ہم عصر ماہرین قانون کی تحریروں میں ہم دیکھتے ہیں کہ انہوں نے بالکل ابتداء ہی سے، افراد اور اجتماعیتوں کو مین الاقوامی قانون کے موضوع کی حیثیت سے تسلیم کیا۔ انہوں نے دشمن ملک کے افراد کے ساتھ ساتھ ان مسلمان شہریوں کے حقوق و مراحت کی وضاحت بھی کی ہے جو شمن کے علاقے کے دورے پر گئے ہوں۔

مارٹن ڈسکن نے پانچ اصول مقرر کیے ہیں جن کی بنیاد پر کسی مین الاقوامی قانون کی کامیابی یا ناکامی کا فیصلہ کیا جاسکتا ہے۔ اس کے بقول مین الاقوامی قانون کا پہلا کام جنگ کو روکنا اور طاقت کے استعمال کو کنٹرول کرنا ہے۔ اگر کوئی قانون اس مقصد کے حصول میں ناکام رہے تو وہ ایک ناکام قانون ہے۔ مارٹن ڈسکن کے پانچ اصول یہ ہیں:

(۱) جنگ کو روکنا،

(۲) تنازع کو مناہہ مت کے ذریعے پر امن طور پر سطح کرنا،

(۳) جنگ کو کم سے کم سطح تک محدود کرنا،

(۴) جنگ کے اثرات کو مدد و درکھنا، اور

(۵) جنگ کے متاثرین کا تحفظ کرنا۔<sup>۲۲</sup>

یہ تمام معیارات قرآن اور پیغمبر اسلام صلی اللہ علیہ وسلم کے ارشادات میں موجود ہیں اور مسلمان ماہرین قانون کی جانب سے انہیں مزید واضح کر دیا گیا ہے۔<sup>۲۳</sup>

یہ بات بھی قابل توجہ ہے کہ بین الاقوامی قانون کی صحت و درستگی کا سوال، جو مغرب میں اب تک حل نہیں ہوا کہ، اسلام کے بین الاقوامی قانون میں کوئی مسئلہ پیدا نہیں کرتا۔ ہیو گور و شس کے دور سے میتویں صدی کے وسط تک، مغرب میں بین الاقوامی ضابطہ قانون کے قانونی کردار پر گرامر بحث جاری رہی۔ بعض فضلاء اور قانون دانوں کا کہنا تھا کہ بین الاقوامی قانون، حقیقی معنوں میں قانون نہیں ہے۔ بین الاقوامی قانون کے قانونی کردار سے انکار کرنے والوں میں جان آسٹن، ہابس، اور بیلٹن ہم سیت بہت سے لوگ شامل تھے۔<sup>۲۴</sup> بعض دوسرے ماہرین کا کہنا ہے کہ یہ علم قانون کا ایک معدوم نقطہ ہے۔ دوسرے لفظوں میں اس کی قانونی طاقت بہت کمزور ہے۔ کچھ دوسرے کہتے ہیں کہ اسے محض ثبت بین الاقوامی اخلاقیات کی حیثیت حاصل ہے چنانچہ بعضوں نے کہا ہے کہ بین الاقوامی قانون سادہ طور پر اخلاقی اقدار کا ایک مجموعہ ہے۔

یہ اسکال بر بین الاقوامی قانون کے قانونی کردار کا انکار بالعموم اس لیے کرتے ہیں کیونکہ:

(۱) اس کے اصولوں کی تکمیل یا تخلیق کے لیے کوئی مسلمہ ادارہ نہیں ہے،

(۲) ان اصولوں کے تحت تنازعات کے تصفیے کے لیے لازمی دائرہ اختیار کے ساتھ عدالتون کا کوئی سلسلہ مراتب نہیں ہے، اور

(۳) ان قوانین کے نفاذ کے لیے کوئی مسلمہ نظام نہیں ہے۔

اس لیے وکلاء اور ماہرین قانون کی ایک معقول تعداد پوچھتی ہے کہ ایک نظام قانون، نیز عدالتی اور انتظامیہ کی عدم موجودگی میں ان اصولوں یا قواعد کو قانون کیسے سمجھا جاسکتا ہے؟ اور بین الاقوامی قانون کا جواز کیا ہے جب کہ یہ دانتوں سے محروم ہے اور اپنے آپ کو نافذ کرنے یا اپنادفاع کرنے کا

کوئی اختیار نہیں رکھتا؟

تاہم ماہرین کے دوسرے مکتب فکر کا موقف ہمیشہ یہ رہا ہے کہ بین الاقوامی قانون حقیقی معنوں میں قانون ہے۔

مسلمان قانون دانوں کی طرف سے یہ سوال کبھی نہیں اٹھایا گیا۔ ان کے نزدیک مسلم بین الاقوامی قانون اتنا ہی با اختیار ہے جتنا اسلام کا شہری قانون ہے۔ فی الحقيقة یہ دونوں قسم کے تو انہیں اپنا جواز قرآن سے اور اپنا اختیار رسول خدا صلی اللہ علیہ وسلم کی سنت سے حاصل کرتے ہیں۔ یہ اسلام کے ایسے داعی ماذ ہیں جنہیں مسلمان حکمراء اور عوام دونوں یکساں طور پر با اختیار اور واجب لتعظیل کردار کا حامل صحیح ہیں۔ اس لیے مسلمان ماہرین قانون یہ فیصلہ کرنے میں کبھی کسی مشکل سے دوچار نہیں ہوئے کہ کیا اسلام کا بین الاقوامی قانون، باقاعدہ قانون ہے اور کیا یہ اپنے لیے کسی الگ جواز کا حاجت مند نہیں ہے، ہم مسلم بین الاقوامی قانون کی ابتدائی دور کی کسی کتاب میں اس حوالے سے ایسی کوئی تنازع کیفیت نہیں پاتے۔

مغربی بین الاقوامی قانون مغربی اجتماعیتوں کو یورپی یونین جیسے اتحادوں میں ڈھالنے کے لیے جس قسم کے ارتقائی عمل سے آج گزر رہا ہے، مسلم بین الاقوامی قانون مدوں پہلے اس سے گزر چکا ہے۔ جو نازک سوال وکلاء اور ماہرین قانون مختلف ملکوں بالخصوص مغربی یورپ میں اٹھاتے ہیں وہ یہ ہے کہ کیا یورپی یونین کو منظم کرنے والے قانون اور یورپی پارلیمنٹ کے اس اختیار نے جسے وہ استعمال کرتی ہے۔ یورپی قوموں کی اس خود مختاری کو جس کا ان کی جانب سے دعویٰ کیا جاتا ہے۔۔۔ سبوتا ٹکر دیا ہے یا آگے پہل کر اس کیفیت کے نتیجے میں وہ اپنی خود مختاری سے محروم ہونے والی ہیں؟ یہ بھی پوچھا جاسکتا ہے کہ کیا نامی یورپی یونین ایک طرح سے سابقہ چرخ ریاست کا احیاء ہے؟ یہ سوال دونوں قسم کی ریاستوں کے درمیان مشترکہ شہریت، یکساں قانونی نظام، اور اس میں شمولیت کے لیے عیسائی ہونے کی پابندی جیسی نمایاں مماثلوں کی بناء پر۔ جس کا مظاہرہ ترکی کی یورپی یونین میں شمولیت کے معاملے میں تحریفات کا اظہار کر کے کیا جا رہا ہے۔ صورت حال سے متعلق بن گیا ہے۔

برطانوی پارلیمنٹ کے بارے میں پہلے ہی سمجھا جاتا ہے کہ وہ یورپی پارلیمنٹ کے مقابلے میں اپنے اقتدار اور اختیارات سے دستبردار ہو گئی ہے یا کم از کم اس نے یورپی پارلیمنٹ کو اپنے اختیارات میں شرکیک کر لیا ہے۔ برطانوی پارلیمنٹ نے اپنے مطلق اقتدار پر جس کا اس کی جانب سے عویٰ کیا جاتا تھا، سمجھوتہ کر لیا ہے۔ پوری دنیا کے قانونی حلقوں میں یہ سوال زیر بحث ہے۔ برطانوی وکلاء کی طرف سے اس کے جو جوابات دیے گئے ہیں، ان میں اس حقیقت کے باوجود کہ وہ اپنے بعض اختیارات کی یورپی پارلیمنٹ کو متعلق تسلیم کر چکی ہے، برطانوی پارلیمنٹ کی خود مختاری پر اصرار کیا گیا ہے۔

ایسے سوالات دوسری اور تیسری صدی ہجری کے مسلمان ماہرین قانون کے درمیان بھی اس وقت زیر بحث آئے جب دویازیادہ حکومتیں دارالاسلام کے مشترک قانون کے تحت، ایک ہی اسلامی علاقے کے حدود کے اندر وجود میں آئیں۔ ہم تیسری اور چوتھی صدی ہجری کے دارالاسلام کو ایک حد تک موجودہ یورپی یونین کے مانند تصور کر سکتے ہیں، جہاں بڑی حد تک مشترکہ شہریت رائج کر دی گئی ہے، اور جہاں بہت سے ایسے شعبے جو پہلے کسی ملک کے اپنے ہی لوگوں تک محدود تھے، انہیں اب، ملکوں کی اپنی شناخت اور کسی حد تک ان کی خود مختاری کی قیمت پر، دوسرے ملکوں کے شہریوں کے لیے بھی کھول دیا گیا ہے۔ بحیثیت مجموعی دارالاسلام اور اس کے حدود میں واقع مختلف مسلم حکومتوں کے درمیان بھی، چند امتیازات کے ساتھ، تعلقات کی بھی شکل ہوا کرتی تھی۔

دوسری صدی ہجری میں مسلمان ماہرین قانون کے ہاتھوں پروان چڑھنے اور بعد کے دور کے فضلاء کی جانب سے توسعہ پانے والے سیر کے علم نے کچھ اور معاملات بھی چھیڑے جن پر اب بات کرنا زیادہ موزوں نہیں، تاہم اس زمانے میں یہ بہت بھل تھے۔ ہر زندہ اور متھر ک قانون کا بھی معاملہ ہے۔ ہر قانونی روایت میں نظر آتا ہے کہ وقت گزرنے کے ساتھ ساتھ، اس کے بعض اجزاء یا تو منسوخ، یا بدلتی ہوئی ضروریات کے سبب غیر متعلق ہو جاتے ہیں۔ جیسے جیسے وقت کے تفاضل تبدیل ہوتے ہیں، قانونی نظام کا داخلی میکانزم از کار رفتہ امور کو قانون کے بنیادی دھارے سے خارج

کرنے کا کام کرنے لگتا ہے۔ ابتدائی مسلم بین الاقوامی قانون کے بعض امور کے ضمن میں بھی ایسا ہی ہوا۔ مثال کے طور پر، جنگوں میں ہاتھ آنے والے مال غنیمت کی تقسیم سے متعلق سوالات نے مسلمان فضلاء کی تقریباً تمام ابتدائی تحریروں میں نمایاں جگہ پائی۔ اس کی وجہ بالعموم یہی کہ ابتدائی صدیوں، خصوصاً پہلی دو یا تین صدیوں میں، مسلمانوں کے پاس باقاعدہ تنخواہ یافتہ افواج نہیں ہوا کرتی تھیں۔ مسلم افواج عموماً ان رضا کاروں پر مشتمل ہوتی تھیں جو فوج میں یا تو اپنے ملک کے دفاع کے لیے شامل ہوتے تھے یا جہاد میں حصہ لینے کی خاطر، تاکہ اللہ کی رضا حاصل کر سکیں جس کا قرآن میں بارہ وعدہ کیا گیا ہے۔

اس صورت حال میں، مسلمان ماہرین قانون کے لیے یہ معاملہ، بہت اہم تھا کہ مجاہدین کے درمیان مال غنیمت کس طرح تقسیم کیا جانا چاہیے۔ تاہم جب مسلمان حکومتوں نے مختلف علاقوں میں باقاعدہ افواج رکھنے کا بندوبست کر لیا، تو اس معاملے کی اہمیت بڑی حد تک ختم ہو گئی۔

اس موضوع پر کی گئی ابتدائی کاوشوں میں ایسے اور بھی معاملات ملتے ہیں جو آج کے حالات سے متعلق نہیں ہیں لیکن ایسا وقت آسکتا ہے جب وہ از سر نواہیت اختیار کر لیں۔

مسلم بین الاقوامی قانون کی متعدد خصوصیات اسے بین الاقوامی قوانین کے تصورات کی دوسری روایات سے ممتاز کرتی ہیں۔ سب سے پہلی بات یہ ہے کہ مسلم بین الاقوامی قانون ایک جامع نظام قانون کا لازمی حصہ ہے۔ یہ جامع قانونی اسکیم متوازن، ہمسہ پہلو، ہمسہ گیر، اور مسلمان فرد اور مسلمان معاشرے دونوں کی زندگی میں رونما ہونے والی تمام ممکنہ صورتوں کا لحاظ رکھنے والی ہے۔ یہ اسکیم انسانی سوچ، اخلاقی قدرتوں اور روحانی بنیادوں میں گہرائی تک اپنی جڑیں رکھتی ہے۔ اسلام کا قانون اقوم کبھی بھی اخلاقی تقاضوں سے عاری قانونی نظام نہیں رہا۔ اس نے ہمیشہ اپنا قانونی جواز اُن اخلاقی اصولوں سے اور اپنا اعتبار و اختیار، ان مذہبی بنیادوں سے اخذ کیا ہے جو قرآن میں بیان کیے گئے ہیں۔<sup>۳۲</sup>

اسلامی قانون بالکل شروع ہی سے کثیر النسلی اور کثیر الشفافی قانونی نظام رہا ہے جو ایک تکثیری

معاشرے کے لیے ایک عملی اور قبل عمل نمونہ فراہم کرتا ہے۔ انسانی نسلوں اور قانونی آراء کے تنوع میں یہ ایک روحانی۔ اخلاقی یا گنگت پیدا کرنا چاہتا ہے۔ اس کے ساتھ ساتھ یہ اسلام کی عمومی وحدت کے نقشہ کار میں مختلف لوگوں اور قوموں کے تنوع اور شافتی آزادی کو بھی برقرار رکھنا چاہتا ہے۔ اسلامی قانون کے دوسرے اجزاء کی طرح مسلم یمن الاقوامی قانون بھی قرآن کے تصور عدل پر مبنی ہے، جو حقیقی عدل اور قانونی عدل میں امتیاز کرتا ہے۔ اس لیے پوری انسانی تاریخ میں شاید تہا شریعت ہی وہ نظام قانون ہے جس نے ریاست، اس کے اعضاء اور مشینری کی جانب سے فراہم کیے جانے والے قانونی انصاف اور افراد کی جانب سے مہیا کیے گئے حقیقی انصاف کے درمیان خط امتیاز کھینچا ہے۔ ۲۵ اس کے ساتھ ساتھ یہ یمن الاقوامی سودوں اور لین دین کی معاملاتی بنیادوں کو بھی تسلیم کرتا ہے۔ ۲۶

قرآن اُسی آیات سے بھرا ہوا ہے جن میں وعدوں کو پورا کرنے کی تاکید کی گئی ہے۔ وہ اہل ایمان سے وعدوں پر قائم رہنے اور یقین دہنیوں کو پورا کرنے کا مطالبہ کرتا ہے۔ ۲۷ ان قرآنی احکام کو رسول اللہ کی جانب سے ایک قانونی ضابطے کی شکل دی گئی، جس کی رو سے مسلمانوں کو ان شرائط کی لازماً پابندی کرنی چاہیے جو باہمی اتفاق سے ملے پا جائیں۔ ۲۸ اس بنیادی قانونی ضابطے کی روشنی میں مسلمان فقہاء نے دوسرے اصول وضع کیے ہیں، جنہیں اب دنیا کی مختلف قانونی روایات میں تسلیم کیا جاتا ہے، اور جو انسانی برادری کے تمام نظام ہائے قانون میں شامل کیے جا چکے ہیں۔ مثال کے طور پر ۲۹ یہ اصول کہ (مفهوم) ”سفیر کی جانب سے عہد شکنی، ریاست کی جانب سے عہد شکنی سمجھی جائے گی۔“ اس لیے ریاست کو بخشش سفیر بھیج جانے والے شخص کے قول عمل کی اس وقت تک مکمل ذمہ داری قبول کرنی چاہیے جب تک وہ اپنے منصب پر کام کرتا رہے۔

یمن الاقوامی تعلقات کو مضبوط اخلاقی بنیادوں پر منظم کرنے کے لیے مسلم یمن الاقوامی قانون کے اس فیاضانہ حصے، اور اس موضوع پر مسلمان فضلاء کی جانب سے دوسرا صدی ہجری سے تخلیق کیے گئے ہوں لٹڑپر کے باوجود یہ حقیقت افسوس ناک ہے کہ اگر سب نہیں تو بیشتر ممتاز مغربی اسکال اس درست کا اعتراف کرنے میں قطعی ناکام رہے ہیں۔

اوپن ہیم کی بنیادی اہمیت کی کاوش ”اے ٹریبیز آف انٹریشنل لاء“ سے میں بہت متاثر رہا ہوں اور اس کا مطالعہ دور طالب علمی ہی سے بڑے غور و فکر اور احترام کے ساتھ کرتا رہا ہوں۔ مصنف کی علمیت اور کتاب کی جامعیت میرے لیے اپنا میتھا متأثر کن ثابت ہوئی۔ لیکن مجھے یہ جان کر شدید مایوسی ہوئی کہ اس فاضل دانشور نے بھی بین الاقوامی قانون کے لیے مسلمانوں کے حصے کو نظر انداز کرنے کی راہ کا انتخاب کیا ہے۔ بین الاقوامی قانون کی بنیادوں پر بات کرتے ہوئے اوپن ہیم یونانی تاریخ کا حوالہ دیتا ہے اور پھر رو میوں کی بات کرتا ہے۔ اس کے بعد وہ ایک ہزار سال سے زیادہ بھی چھلانگ لگاتا ہے اور جدید مغربی دنیا میں پہنچ جاتا ہے۔ اس نے مسلمان ماہرین قانون کے کام کا ذکر کرنے کے لیے ایک سطر لکھنے کی رسمت بھی گوارنیس کی ہے، اگرچہ ان کی تحریر اسے امکانی طور پر جرسن، رومن اور فرانچ تراجم کی شکل میں دستیاب تھیں۔ مواد کی اس دستیابی کے باوجود، اس نے بین الاقوامی قانون کے لیے مسلمانوں کی خدمات کے بارے میں کسی سرسری تبصرے سے بھی گریز کا فیصلہ کیا۔ ایک ہزار سال کی طویل مدت کے حوالے سے۔ جس میں اس کے بقول بین الاقوامی قانون میں کوئی ارتقاء نہیں ہوا۔ اس کا کہنا ہے کہ اس عرصے میں اس ارتقاء کی نہ کوئی گنجائش تھی نہ ضرورت۔ ۲۱ اس طرح وہ ایک فقرے میں بین الاقوامی قانون کی تشکیل میں ایک ہزار سال کے خلاء کا جواز پیش کرتا ہے۔

ان تفصیلات سے واضح ہے کہ بین الاقوامی قانون میں مسلمان فتحاء کا حصہ، اپنے دور کے لحاظ سے نہ صرف اپنا ترقی یافتہ اور اعلیٰ درجے کا تھا بلکہ آج بھی مزید ارتقاء کے لیے ایک ماذد اور بنیادی کی حیثیت سے موزوں اور بھل ہے۔ فی الحقيقة، مسلمانوں کے ہاتھوں ایک ہزار سال سے بھی زیادہ مدت پہلے پروان چڑھنے والا بین الاقوامی قانون، اپنے بہت سے کلیدی اصولوں میں، عصر حاضر کے بیان کردہ تخلی و رواداری اور منصفانہ بین الاقوامی معاشرے کے مثالی معیارات کے حصول کے حوالے سے [مغری قانون کی نسبت] زیادہ قریب تر اور زیادہ قابل عمل ہے۔ لہذا اس قیمتی ورثے کی محالی، صرف مسلمانوں کے لیے نہیں بلکہ تمام معاشروں کے علاوے قانون کے لیے لازمی ہے۔ مسلمان، بالخصوص مسلم دنیا کے قانون کے طلبہ، اپنے مغربی دوستوں کو یہ یاددا ناپسند کریں گے

کہ بین الاقوامی معاملات کے قانون کی توسعی اور ایک نئے قانونی فلک کے ارتقاء میں، ثقافتی پس منظر، سماجی اطوار، اخلاقی معیارات، اور مذہبی اعتقدات اور جذبات کا لحاظ رکھانا چاہیے جس سے عالمی اجتماعیت کی صورت گری ہوتی ہے۔ ایک قانون ان لوگوں کے جذبات اور مثالی معیارات کو نظر انداز نہیں کر سکتا جن پر اسے نافذ کیا جانا ہو۔ ایسا قانون زندہ نہیں رہ سکتا جو زمینی حقائق کو لمحوظ نہ رکھے یا ان کا جواب مہینہ کرے۔ اور زمینی حقیقت یہ ہے کہ دنیا کی ایک چوچھائی سے زیادہ آبادی ایک منفرد ثقافت، مثالی معیارات کا ایک مجموعہ اور جذبات رکھتی ہے۔ اس لیے کسی بھی ایسے نظام قانون کو جو اپنے اطلاق میں آفاتی ہونا چاہتا ہو، اسے لازمی طور پر ایک چوچھائی انسانی آبادی کے مثالی معیارات اور جذبات کا لحاظ رکھنا ہوگا۔ بین الاقوامی عدالت کا منشور، عدالت سے مطالبه کرتا ہے کہ محض مغربی نہیں بلکہ تمام قانونی روایات کے ذمہ دار اور اہم ماہرین قانون کی تحریروں کو لمحوظ رکھانا چاہیے۔ کسی سوال کا فیصلہ کرنے سے پہلے وہ سب کچھ جو دوسری نہمیاں انسانی روایات اور تہذیبوں میں قانونی موضوعات پر لکھا گیا ہے، لازماً نگاہ میں رکھانا چاہیے۔ کچھ اور نہیں تو اسے مسلم بین الاقوامی قانون کے بارے میں نئی سوچ کے جواز کے لیے کافی ہونا چاہیے۔

اسلام اور مسلمان ماہرین قانون کا کام ایک ہزار برس کی وہ گم شدہ کڑی فراہم کرتا ہے جسے مغربی علائی قانون کی جانب سے یا تو مواد کی عدم دستیابی یا کسی دوسری سوچ کی بناء پر نظر انداز کر دیا گیا ہے۔ بہر حال اب اہم کاؤشوں کے ترجم کے ذریعے تمام ممتاز مغربی زبانوں میں یہ مواد دستیاب ہے۔ اب عالمی اسکالرز کے لیے انسانی تاریخ کے اگر ہزاروں نہیں تو کم از کم سیکٹروں، بہترین قانونی دماغوں کے اس کام کو نظر انداز کرنے کا کوئی جواز باقی نہیں رہا ہے۔

## جواشی.....

۱: مختلف اسکالرز نے قانون کے ثبت اور نظریے کے ثبت اور منفی پبلووس کی تشریع کی ہے۔ میں الاقوامی قانون سے اس کے تعلق کو جانئے کے لیے دیکھیے:

Starke, "Introduction to International Law", 20-24

۲: قدیم ہندوستانی فلسفیوں کے نظریات کے لیے دیکھیے:

Kapoor and Tandan, "International Law".

۳: دوسری کاوشوں کے ساتھ دیکھیے:

Nussbaum, "Concise History of the Law of Nations".

۴: جس جنینیم(jus gentium)، یعنی قانونِ اقوام، رومی قانون کی ایک اصطلاح تھی۔ یہ جدید مفہوم میں میں الاقوامی قانون کے مساوی نہیں ہے۔ اس کے بجائے اس کا مطلب ہے شہری قانون کے عکس، یعنی وہ قوانین جو قدیم زمانے کی مہذب قوموں کی جانب سے تسلیم کیے گئے۔ باقاعدہ میں الاقوامی قانون کی عدم موجودگی میں میں الاقوامی معاملات میں جس جنینیم پر انحصار کیا جاتا تھا۔

۵: اوپن ھیم(Openheim)، ص ۸۷: "... اپنی ابتداء ہی سے جدید میں الاقوامی قانون اس تقاضے سے مغلوب رہا کہ اسے بڑی حد تک مغربی یورپی عیسائی تہذیب کی ضروریات کی تکمیل کرنی ہے ---"

۶: حمید اللہ، "قانون میں الہماں کے اصول اور نظائر"، ص ۳۰۔

۷: بحوالہ حمید اللہ، ایضاً

on the authority of Nys, "Les Origines du Droit Internaional".

۸: میں الاقوامی قانون میں فرد کو بحیثیت موضوع تسلیم کیے جانے پر مختصر بحث کے لیے دیکھیے:

Levy, "Contemprary International Law", 72-74

۹: ایضاً، ص ۴۹-۷۰

۱۰: ایضاً

۱۱: دیکھیا، Dixon, "Textbook on International Law", 32

۱۲: مثال کے لیے دیکھیے:

Joshi, "International Law and Human Rights", 304-372

۱۳: دیکھیے ff PCIJ Sev. A. 9 (1927): 4-33

۱۴: ڈکسن، ایضاً، ص ۳۲۵

۱۵: بین الاقوامی انسان دوست قانون متعدد بین الاقوامی معاهدتوں اور میثاقوں کے ذریعے بتدریج ارتقاء پذیر ہوا ہے، ان میں اب تک سب سے آخری جنیوا کونشن اور ہیگ کونشن ہے، جن پر انیسویں اور بیسویں صدی میں دستخط ہوئے۔ یہ پورا قانون اب ۱۹۸۹ء کے چار بخوبی معروف جنیوا کونشنز میں موجود ہے۔

۱۶: مثال کے طور پر دیکھیے، القرآن، البقرہ ۲۱:۲، النساء ۲۱:۱، الحجرات ۱۳:۲۹، وغيرہ۔

۱۷: مثال کے طور پر دیکھیے، القرآن، الاعراف ۷:۲۲، ۲۱:۲۱، ۲۷:۳۵، ۲۸:۳۵، وغيرہ۔

۱۸: عیسائیوں کی بعض اچھی صفات کے حوالے کے لیے دیکھیے، القرآن، المائدہ ۵:۸۲-۸۳۔

۱۹: ترمذی، الجامی، کتاب العلم، ۱۹؛ ابن ماجہ، السنن، کتاب الزہد، ۱۵۔

۲۰: اس اتحاد کی تفصیلات دوسروں کے ساتھ ساتھ ابن ہشام نے بھی اپنی سیرت النبی میں محفوظ کی ہیں۔

۲۱: دیکھیے: اسٹارک، انٹرو ڈکشن ٹوانٹیشل لاء۔

۲۲: "اہل کتاب" ایک اصطلاح ہے جو قرآن میں ان لوگوں کی نشان دہی کے لیے بکثرت استعمال کی گئی ہے جو کسی آسمانی کتاب یا کسی ایسے مذہب کے حوالی ہیں جو فی الواقع آسمانی ہے۔ خاص طور پر یہ یہودیوں اور عیسائیوں کے لیے مستعمل ہے۔

۲۳: القرآن ۶۳:۳

۲۴: حمید اللہ، مسلم کند کٹ آف اسٹیٹ، ص ۱۳

۲۵: مثال کے طور پر دیکھیے: القرآن، البقرہ ۲۲:۶، المائدہ ۵:۵، ۶۹:۵، الحجّ ۲۲:۷۔

۲۶: مثال کے طور پر دیکھیے، القرآن، التوبہ ۹:۵، ۷:۵؛ النساء ۹۰:۷، ۹۱:۶؛ وغیرہ

۲۷: اسی مقصد کے لیے اسلام کے دوراول کے علماء کی جانب سے سیر اور مغارازی کا علم پروان چڑھایا اور منضبط کیا گیا تھا۔ موازنے کے لیے دیکھیے: حمید اللہ، ایضاً، باب دوم۔

۲۸: دیکھیے:

Ghazi, "Introduction to al-Shaibani's al-Siyar al-Saghir", 7-17

۲۹: ایسی بعض تفصیلات کے لیے دیکھیے: غازی، خطبات بجاو پور، ۱۵۳-۱۲۳۔

۳۰: عربیک، ایم ایس، نمبر ۱۱۵۲، لائے لیکیشن۔

۳۱: جدید بن الاقوامی انسانیت دوست قانون بھی اسی مقدمے پر ہے کہ اس کا اصل مقصد جنگ کے متاثرین کا تحفظ ہے۔

۳۲: تفصیلات کے لیے دیکھیے:

Zemmali, *Combattants et Prisonnier de Guerre en Droit*

*Islamique et en Droit International Humanitaire*

Starke, "Introduction to International Law", 18

۳۳: تفصیل مباحث کے لیے دیکھیے: حمید اللہ، ایضاً، ۷:۲-۷:۲۔

۳۴: غازی، State and Legislation in Islam, 92-94

۳۵: اس کا ایک پہلو یہ ہے کہ قرآن ذمہ دار یوں اور وعدوں کی تکمیل پر زور دیتا ہے، مثال کے طور پر، القرآن، الانفال، ۸:۵۵-۵۶؛ التوبہ ۹:۷؛ وغیرہ۔

۳۶: القرآن، الانفال ۸:۵۵-۵۶؛ التوبہ ۹:۶؛ وغیرہ۔